

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1849/25 - 2014 පෙබරවාරි මස 13 වැනි ඉහළපතින්දා - 2014.02.13  
1849/25 ஆம் இலக்கம் - 2014 ஆம் ஆண்டு பெப்புருவரி மாதம் 13 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### அரசாங்க அறிவித்தல்கள்

1992 ஆம் ஆண்டின் 59 ஆம் இலக்க, விலங்கு நோய்கள் சட்டம்

5 ஆம் பிரிவின் கீழான பிரகடனமும், அதனோடிணைந்த ஏற்பாடுகளும்

வடமேல் மாகாணத்தின் புத்தளம் மாவட்டத்தின் புத்தளம், வண்ணாத்திவில்லு, சுருவலகஸ்வெவ, ஆனமடுவ ஆகிய பிரதேச செயலாளர் பிரிவுகளில், 1992 ஆம் ஆண்டின் 29 ஆம் இலக்க, விலங்கு நோய்கள் சட்டத்தின் முதலாம் அட்டவணையில் பட்டியல்படுத்தப்பட்டுள்ள குறித்துரைக்கப்பட்ட நோய்களில் ஒன்றான கால்வாய் நோய் எனப்படும் விலங்கு நோய் ஏற்பட்டுள்ளதாக அறிக்கையிடப்பட்டுள்ளதாயினால், கால்நடை உற்பத்தி சுகாதாரப் பணிப்பாளர் நாயகம் (டாக்டர்) டபிள்யூ. கே. த சில்வா ஆகிய நான், 1992 ஆம் ஆண்டின் 59 ஆம் இலக்க, விலங்கு நோய்கள் சட்டத்தின் 5 (1) ஆம் பிரிவினால் எனக்குறித்தாக்கப்பட்டுள்ள தத்துவங்களின் பயனைக் கொண்டு -

- (1) வடமேல் மாகாணம், புத்தளம் மாவட்டத்தின் புத்தளம், வண்ணாத்திவில்லு, சுருவலகஸ்வெவ மற்றும் ஆனமடுவ ஆகிய பிரதேச செயலாளர் பிரிவுகளை நோய்த் தொற்றுப் பிரதேசங்களாகவும் ;
- (2) பசு மாடு, எருமை மாடு, செம்மறியாடு, வெள்ளாடு மற்றும் பன்றி ஆகிய இன விலங்குகளை குறிப்பிட்ட கால்வாய் நோய் தொற்றத்தக்க விலங்கினங்களாகவும்

இக்கட்டளை மூலம் பிரகடனப்படுத்துவதுடன், இக்கட்டளையானது வர்த்தமானியில் பிரசுரிக்கப்படும் தினத்திலிருந்து அமுலுக்கு வருதல் வேண்டுமெனவும், முன்னதாக நீக்கப்பட்டால் அல்லது இக்கட்டளையின் செல்லுபடிக்காலம் மேற்குறிப்பிட்ட சட்டத்தின் 5 (3) ஆம் பிரிவின் ஏற்பாடுகளுக்கமைவாக மேலும் நீடிக்கப்பட்டாலொழிய, இக்கட்டளை அமுலுக்குவரும் தினத்திலிருந்து முன்று மாதங்களுக்குச் செல்லுபடியாதல் வேண்டுமெனவும் இத்தால் கட்டளை பிறப்பிக்கின்றேன்.

2. இக்கட்டளையானது அமுலில் இருக்கும் வரையிலான காலப்பகுதியில் கால்நடை உற்பத்தி சுகாதாரப் பணிப்பாளர் நாயகமாகிய நான் -

- (1) குறிப்பிட்ட கால்வாய் நோயை நோய்த்தொற்றுப் பிரதேசங்களுக்குள் மட்டுப்படுத்தி, வேறிடங்களுக்குப் பரவிச் செல்லாமல் தடுக்கும் பொருட்டு, நோய்த் தொற்றுப் பிரதேசத்தில் கீழ்க்குறிப்பிடப்படும் நடவடிக்கைகளை இத்தால் தடை செய்கின்றேன்.
  - (அ) நோய்த்தொற்றத்தக்க விலங்குகளில் செயற்கை முறை இனவிருத்தி நடவடிக்கைகளை மேற்கொள்ளல் ;
  - (ஆ) நோய்த்தொற்றத்தக்க விலங்குகளை அறுத்தல் ;
  - (இ) நோய்த்தொற்றத்தக்க விலங்குகள் சம்பந்தப்பட்டவாறான உயிர் விலங்குச் சந்தைகள், கண்காட்சிகள், போட்டி நிகழ்ச்சிகளை நடாத்துதல் ;



(ஈ) நோய்தொற்றத்தக்க விலங்குகளை அல்லது அவற்றின் உற்பத்திப் பொருட்களை, நோய்த்தாக்கம் கொண்ட பொருட்கள் விற்றல், விற்பனைக்குக் காட்சிப்படுத்தல், விற்பனைக்கு விடுதல், சுளஞ்சியப்படுத்தல், விநியோகித்தல் அல்லது பகிர்ந்தளித்தல் ;

(உ) நோய்தொற்றுப் பிரதேசமாகப் பிரகடனப்படுத்தப்பட்டுள்ள பிரதேசத்திற்குப் பொறுப்பான அரசாங்க மிருக வைத்தியரினால் விலங்கு நோய்கள் சட்டத்தின் 5 (4) ஆம் பிரிவின் கீழ் வழங்கப்பட்ட அனுமதிப்பத்திரமின்றி, அப்பிரதேசத்திலிருந்து நோய்தொற்றத்தக்க விலங்குகள், விலங்கு உற்பத்திப் பொருட்கள், நோய்த்தாக்கம் கொண்ட ஆபத்தான பொருட்கள், நோய்த்தாக்கம் கொண்ட பொருட்கள் ஆகியவற்றை வெளியிடங்களுக்குக் கொண்டு செல்லுதல் ;

(ஊ) இறக்கும் தறுவாயில் கால்வாய் நோயினால் பாதிக்கப்பட்ட அல்லது பாதிக்கப்பட்டதாக சந்தேகப்படத்தக்க இறந்த விலங்குகளின் சடலம் அல்லது அதன் ஏதேனுமொரு பாகத்தையோ அல்லது வேறு நோய்த்தாக்கம் கொண்ட ஆபத்தான பொருட்கள், நோய்த்தாக்கம் கொண்ட பொருட்கள் ஆகியவற்றை குளங்கள் மற்றும் ஆறுகள் உள்ளிட்ட நீர்நிலைகளுக்குள் எறிதல் அல்லது போடுதல் ;

(எ) இறக்கும் தறுவாயில் கால்வாய் நோயினால் பாதிக்கப்பட்ட அல்லது பாதிக்கப்பட்டதாக சந்தேகப்படத்தக்க இறந்த விலங்குகளின் சடலம் அல்லது அதன் ஏதேனுமொரு பாகத்தையோ அல்லது வேறு நோய்த்தாக்கம் கொண்ட ஆபத்தான பொருட்கள், நோய்த்தாக்கம் கொண்ட பொருட்கள் ஆகியவற்றை வேறு விலங்குகள் அல்லது பறவைகளால் காவிச் செல்லத்தக்கதாக வைத்தல் அல்லது போடுதல்.

(2) மேற்குறிப்பிட்ட விலங்குகள் சட்டத்தின் 6 ஆம் பிரிவின் ஏற்பாடுகளுக்கமைவாக நோய்தொற்றுப் பிரதேசமாக பிரகடனப்படுத்தப்பட்டுள்ள பிரதேச செயலாளர் பிரிவில் உள்ள சகல பெருந்தெருக்களையும், வீதிகளையும், நோய்தொற்றத்தக்க விலங்கினங்களின் நடமாட்டத்திற்கு தடை செய்யப்பட்ட பிரதேசங்களாகப் பிரகடனப்படுத்துகின்றேன்.

(3) மேற்குறிப்பிட்ட விலங்கு நோய்கள் சட்டத்தின் 6 (3) ஆம் பிரிவுகளினால் எனக்குறித்தாக்கப்பட்டுள்ள தத்துவங்களின் பயனைக் கொண்டு, அச்சட்டத்தின் 6 (1) ஆம் மற்றும் 6 (2) ஆம் பிரிவுகளின் ஏற்பாடுகளை முழுமையாக அமுல்படுத்தும் பொருட்டு குறிப்பிடப்பட்ட நோய்தொற்றுப் பிரதேசத்திலிருந்து நோய்தொற்றத்தக்க விலங்குகள், விலங்கு உற்பத்திப் பொருட்கள், நோய்த்தாக்கம் கொண்ட ஆபத்தான பொருட்கள், நோய்த்தாக்கம் கொண்ட பொருட்கள் ஆகியவற்றை வெளியிடங்களுக்குக் கொண்டு செல்லுவதற்குப் பயன்படுத்தப்படலாமென அப்பிரதேச அரசாங்க மிருக வைத்திய அதிகாரியால் தீர்மானிக்கப்படும் சகல பெருந்தெருக்கள், வீதிகள் மற்றும் பாதைகள் ஆகியவற்றில் குறிப்பிட்ட நோய்தொற்றுப் பிரதேசத்தினுள் அமைந்த பொருத்தமான இடங்கள் வீதித்தடைகள் நிறுவப்படவேண்டிய இடங்களாகப் பிரகடனப்படுத்துகின்றேன்.

(4) குறிப்பிட்ட பிரதேச செயலாளர் பிரிவுகளுக்குப் பொறுப்பான அரசாங்க மிருக வைத்திய அதிகாரிகளால் குறித்துக்காட்டப்படும் இடைத்தாங்கு வலயத்தினுள் நோய்தொற்றத்தக்க இன விலங்குகளை வைத்திருக்கும் ஒவ்வொருவரும், அப்பிரதேச அரசாங்க மிருக வைத்திய அதிகாரியால் குறித்தரைக்கப்படும் தினத்தில் குறிப்பிட்ட இடத்தில் தங்கள் வசமுள்ள அல்லது தங்களின் கட்டுப்பாட்டில் உள்ள அத்தகைய விலங்குகளுக்கு கால்வாய் நோய்க்கெதிரான தடுப்பு மருந்தை ஏற்றிக்கொள்ளுதல் வேண்டுமென அச்சட்டத்தின் 7 ஆம் பிரிவின் கீழ் எனக்குறித்தாக்கப்பட்டுள்ள தத்துவங்களின் பயனைக் கொண்டு இத்தால் கட்டளையிடுகின்றேன்.

(5) விலங்கு நோய்கள் சட்டத்தின் 38 ஆம் பிரிவின் கீழ் எனக்குறித்தாக்கப்பட்டுள்ள தத்துவங்களின் பயனைக் கொண்டு, (இலங்கைச் சட்டக்கோவையின் II ஆம் அத்தியாயமான) சான்றுகள் கட்டளைச் சட்டத்தின் 57 (7) ஆம் பிரிவின் ஏற்பாடுகளின் பொருட்டு -

(அ) இக்கட்டளை 2 (1) ஆம் பிரிவின் கீழ் தடைசெய்யப்பட்ட செயற்பாடுகள் இடம்பெறாமல் இருப்பதை உறுதிப்படுத்துவதற்குத் தேவையான நடவடிக்கைகளை எடுக்கும் பொருட்டு அச்சட்டத்தின் 3 (3) ஆம் பிரிவின் கீழ் அதிகாரமளிக்கப்பட்ட உத்தியோகத்தர்களாக செயலாற்றவும், அதன் பொருட்டு அச்சட்டத்தின் 13 ஆம் பிரிவின் கீழ் அதிகாரமளிக்கப்பட்ட உத்தியோகத்தரின் தத்துவங்களைப் பிரயோகிப்பதற்கும், கீழ்வரும் உத்தியோகத்தர்களை அதிகாரமளிக்கப்பட்ட உத்தியோகத்தர்களாக இத்தால் பிரகடனப்படுத்துகின்றேன் :-

- (1) பணிப்பாளர் (கால்நடை சுகாதாரம்), கால்நடை உற்பத்தி சுகாதாரத் திணைக்களம் ;
- (2) பிரதிப் பணிப்பாளர் (கால்நடை சுகாதாரம்) கால்நடை உற்பத்தி சுகாதாரத் திணைக்களம், பேராதனை ;
- (3) மாகாண கால்நடை உற்பத்தி சுகாதாரப் பணிப்பாளர், வடமேல் மாகாணம், குருநாகல் ;
- (4) நோய்தொற்றுப் பிரதேசத்துக்குப் பொறுப்பான அரசாங்க மிருக வைத்திய அதிகாரிகள் ;
- (5) இலங்கைப் பொலிஸ் படையின் ஒவ்வொரு பொலிஸ் உத்தியோகத்தரும்.

(ஆ) அச்சட்டத்தின் 6 (3) ஆம் பிரிவின் நோக்கங்களுக்காகவும், அதன் பொருட்டு அச்சட்டத்தின் 13 ஆம் பிரிவின் கீழ் அதிகாரமளிக்கப்பட்ட உத்தியோகத்தரின் தத்துவங்களைப் பிரயோகிப்பதற்கும் (பொலிஸ் ஒதுக்குப்படை உள்ளிட்ட) இலங்கை பொலிஸ் படையின் ஒவ்வொரு பொலிஸ் உத்தியோகத்தரையும் அதிகாரமளிக்கப்பட்ட உத்தியோகத்தராக இத்தால் பிரகடனப்படுத்துகின்றேன் ;

- (இ) அச்சட்டத்தின் 14 ஆம் பிரிவின் கீழ் செயற்படும் பொருட்டு, சிலாபம் விலங்கு மருத்துவ புலனாய்வு உத்தியோகத்தர் மற்றும் குறிப்பிட்ட பிரதேசங்களுக்குப் பொறுப்பான அரசாங்க மிருக வைத்திய அதிகாரிகள் ஆகியோரை அதிகாரமளிக்கப்பட்ட உத்தியோகத்தர்களாக இத்தால் பிரகடனப்படுத்துகின்றேன் ;
- (ஈ) அச்சட்டத்தின் 3 (2), 5 (4), 12(1) மற்றும் 12 (2) ஆகிய பிரிவுகளினால் மிருக வைத்தியரொருவருக்கு உரித்தாக்கப்பட்டுள்ள கடமைகள் மற்றும் தத்துவங்களையும், நோய்த்தொற்றுப் பிரதேசமாகப் பிரகடனப்படுத்தப்பட்டுள்ள பிரதேசமொன்றினுள் ஆற்றி முடிக்கவும், பிரயோகிக்கவும் பொருட்டு அப்பிரதேசத்துக்குப் பொறுப்பான அரசாங்க மிருக வைத்திய அதிகாரிக்கு அதிகாரமளிக்கின்றேன் ;
- (உ) அச்சட்டத்தின் 9 ஆம் மற்றும் 11 ஆம் பிரிவின் நோக்கங்களுக்காக நோய்த்தொற்றுப் பிரதேசங்களுக்குப் பொறுப்பான அரசாங்க மிருக வைத்திய அதிகாரிகளை அதிகாரமளிக்கப்பட்ட உத்தியோகத்தர்களாகவும் -

இத்தால் பிரகடனப்படுத்துகின்றேன்

(டாக்டர்) டபிள்யூ. கே. து சில்வா,  
பணிப்பாளர் நாயகம்,  
கால்நடை உற்பத்தி சுகாதாரத் திணைக்களம்.